



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ] THURSDAY, 15<sup>th</sup> DECEMBER, 2022/AGRAHAYAN 24, 1944 [ No. 114

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ આધિનિયમ-૧૯૭૩ ની કલમ-૧૪૪ હેઠળ કાઢેલ

હુકમ

નં. : એમએજી/સી/બોટગુમ/જા.નામુ./૫૪૦૮/૨૦૨૨.-જુનાગઢ જિલ્લાના ચોરવાડ, માંગરોળ મરીન, શીલ ખાતેથી વહાણ/બોટો દરીયામાં માચ્છીમારી માટે જાય છે અને મોટાભાગની વસ્તી માચ્છીમારીના ધંધા સાથે સંકળાયેલ છે. ગત તા. ૨૯-૧૧-૨૦૧૩ના રોજ મુંદ્રા બંદરથી નૌશાદ ઈશા થૈમ તથા જુસબ સુલેમાન જાફરાબાદી, રહે. બન્ને મોટા સલાયા, તા. માંડવી વાળાની માલીકીનું વહાણ MCV SHANE HIND (MNV 2176) સલાલા (ઓમાન) જવા ખાંડનો જથ્થો ભરીને ૧૨ કુમેમ્બરો સહિત રવાના થયેલ હતું. મુંદ્રા બંદરેથી નીકળ્યા બાદ તા. ૦૨-૦૧-૨૦૧૪ ના રોજ વહાણનું સોમાલીયન ચાંચીયાઓએ અપહરણ કરેલ પરંતુ આ વહાણ ગુમ થવા સંબંધે તેના માલીકે કોઈ એજન્સી કે સરકારી તંત્રને જાણ કરી નોંધ કરાવેલ ન હતી. આ એક રાષ્ટ્રીય સલામતીને સ્પર્શતી ગંભીર ઘટના છે. વહાણ ગુમ થવા સંબંધે વહાણના માલીક દ્વારા કોઈ સરકારી એજન્સી/અધિકારી સમક્ષ વહાણ ગુમ થયાની જાહેરાત ન થાય તે બાબતે સખત વાંધાજનક છે. જે સમયગાળા દરમ્યાન વહાણ ગુમ રહ્યું હોય તે સમયગાળા દરમ્યાન વહાણ કે વહાણના કુમેમ્બરોનો રાષ્ટ્ર વિરોધી પ્રવૃત્તિમાં ઉપયોગ થયો હોય તે બાબત નકારી શકાય નહીં. આવી ઘટનાઓ અટકી શકે તે માટે સમગ્ર જુનાગઢ જિલ્લામાં આવેલ વહાણ/બોટ માલીકે જ્યારે પોતાનું વહાણ/બોટ વાતાવરણીય કારણસર ચાંચીયાઓ દ્વારા અપહરણ થવાના કારણસર કે અન્ય કોઈપણ કારણોસર વહાણ/બોટ ગુમ થાય કે વહાણ/બોટ સાથેનો તેના માલીકનો સંપર્ક નિશ્ચિત સમયગાળા બાદ ન થતો હોય તો તે બાબતેની જાણ સંબંધીત તમામ સરકારી એજન્સીને ફરજિયાત કરવી તે બાબતનું જાહેરનામું પ્રસિધ્ધ કરવા સારૂ પોલીસ અધિક્ષકશ્રી, જુનાગઢના પત્ર નં. સી/એલઆઈબી/બોટગુમ/જા.નામુ/૮૮૩/૨૦૨૨, તા. ૨૨-૧૧-૨૦૨૨ થી દરખાસ્ત રજૂ થયેલ છે.

જુનાગઢ જિલ્લો વિશાળ દરીયા કિનારો ધરાવે છે અને મોટા પ્રમાણમાં માચ્છીમારી માટે બોટો દરીયામાં જાય છે. જેથી બોટો સાથે જતા લોકોની સલામતી તથા સુરક્ષા માટે તકેદારીના પગલા લેવા આવશ્યક જણાતા હોય પોલીસ અધિક્ષકશ્રી, જુનાગઢ તરફથી કરાયેલ દરખાસ્ત વ્યાજબી જણાય છે.

આથી હું, એલ.બી. બાંભણીયા, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, ફોજદારી કાર્યરીતિ અધિનિયમ-૧૯૭૩ (૧૯૭૪ ના નં. ૨)ની કલમ-૧૪૪ હેઠળ મને મળેલ સત્તાની રૂએ, જુનાગઢ જિલ્લાના વહાણ/બોટ માલીકોએ જ્યારે પોતાનું વહાણ/બોટ માચ્છીમારી માટે દરીયામાં જાય અને વાતાવરણીય કારણસર/ચાંચીયાઓ દ્વારા અપહરણ થવાના કારણસર કે અન્ય કોઈપણ કારણોસર વહાણ/બોટ ગુમ થાય કે વહાણ/બોટ સાથેનો સંપર્ક નિશ્ચિત સમયગાળા બાદ ન થતો હોય તો નીચે મુજબના પત્રકની વિગતો સાથે વહાણ/બોટ માલિકોએ સંબંધીત તમામ સરકારી એજન્સીઓને તે અંગેની જાણ કરવાનો આથી હુકમ કરૂં છું.

ક્રમ	વહાણ/બોટનું નામ તથા નંબર	વહાણ/બોટ માલીકનું નામ તથા સરનામું તથા સંપર્ક નંબર	વહાણ/બોટમાં રવાના થયેલ ટંકેલ/ ખલાસીનરમોના નામ તથા સરનામાની વિગત	વહાણ/બોટ રવાના થયાની તારીખ, સમય તથા સ્થળ	વહાણ/બોટ પરત આવવાની સંભવીત તારીખ	અન્ય જરૂરી વિગતો	રીમાર્ક્સ
(૧)	(૨)	(૩)	(૪)	(૫)	(૬)	(૭)	(૮)

આ હુકમ તા. ૨૮-૧૧-૨૦૨૨ થી દિવસ-૬૦ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમની જાહેર જનતાને જાણ સંબંધીત કચેરીઓએ તેમના નોટિસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ તારીખ : ૨૩-નવેમ્બર, સને-૨૦૨૨ ના રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે આ હુકમ પ્રસિધ્ધ કરવામાં આવ્યો.

જુનાગઢ, ૨૩ માહે નવેમ્બર, સને ૨૦૨૨.

### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ કાઢેલ

#### હુકમ

નં. એમએજ/સી/જાહેરનામુ/પીજીવીસીએલ/કેબલ/૫૩૨૪/૨૦૨૨.-અધિક્ષક ઈજનેરશ્રી (સં અને નિ.), પી.જી.વી.સી.એલ., વર્તુળ કચેરી, જુનાગઢના તા. ૧૫-૧૧-૨૨ નાં પત્ર ક. એસઈજેએનડી/ટી-૩/ટીવી કેબલ/૩૦૧-૭૭૮૦ થી રજુ થયેલ દરખાસ્ત વિગતે, કેબલ ઓપરેટરો દ્વારા ટીવી કેબલનું નેટવર્ક પી.જી.વી.સી.એલ.ના ઈલેક્ટ્રીક નેટવર્ક (થાંભલા) પર કોઈપણ પ્રકારની મંજૂરી વગર પ્રસ્થાપિત કરી ઉપયોગ કરવામાં આવે છે. જેથી વીજ અકસ્માત થતા/સંભાવના હોવાની વિગતો જણાવી પી.જી.વી.સી.એલ. ના વીજ પોલ કે નેટવર્ક પર કેબલ ઓપરેટરો દ્વારા ટીવી કેબલ પ્રસ્થાપિત કરવા ઉપર પ્રતિબંધ ફરમાવતું જાહેરનામુ બહાર પાડવા દરખાસ્ત થઈ આવેલ છે. લોકોની જાન/માલની સલામતી સારૂ થઈ આવેલ દરખાસ્ત ઉચિત હોવાનું જણાય છે.

સબબ, હું, એલ. બી. બાંભણીયા, જી.એ.એસ., અધિક જિલ્લા મેજસ્ટ્રેટશ્રી, જુનાગઢ જિલ્લો, જુનાગઢ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તળે મને મળેલ સત્તાની રૂએ ફરમાવું છું કે જુનાગઢ જિલ્લામાં કોઈ પણ ટીવી કેબલ ઓપરેટરોએ પીજીવીસીએલના ઈલેક્ટ્રીક નેટવર્ક પર ટીવી કેબલ પ્રસ્થાપિત કરવા નહીં તેમજ પીજીવીસીએલ દ્વારા દુર કરાયેલ ટીવી કેબલ પીજીવીસીએલના નેટવર્ક પર પુનઃસ્થાપિત કરવા નહીં.

આ હુકમ તા. ૨૦-૧૧-૨૦૨૨ થી દિવસ-૬૦ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

સંબંધીત કચેરીઓએ તેમના નોટીસ બોર્ડ પર સહેલાઈથી જોઈ શકાય તેવી રીતે પ્રસિધ્ધ કરવાનો રહેશે. તેમજ માહિતી ખાતાએ વર્તમાન પત્રોમાં જાહેર પ્રસિધ્ધી કરી જાહેર જનતાને જાણ કરવાની રહેશે.

આજ તારીખ ૧૯-નવેમ્બર, ૨૦૨૨ ના રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે આ હુકમ પ્રસિધ્ધ કરવામાં આવ્યો.

જુનાગઢ, ૧૯ માહે નવેમ્બર, સને ૨૦૨૨.

એલ. બી. બાંભણીયા

અધિક જિલ્લા મેજસ્ટ્રેટ,  
જુનાગઢ જિલ્લો, જુનાગઢ.

